

# MALTA MADWAR IL-MEJDA TAL-G20

EDWARD SCICLUNA / Ministru għall-Finanzi



Il-G20 hi laqgħa fejn jiltaqgħu l-aktar pajjiżi b'saħħithom fid-dinja fejn fosthom kien hemm Malta

Il-G20 hija laqgħa tal-iktar għoxrin pajjiż importanti fid-dinja fejn jieħdu deċiżjonijiet u rakkomandazzjonijiet biex ikun hemm il-koperazzjoni f'oqsma fejn il-problemi jissolvew aħjar permezz tal-koperazzjoni internazzjonali, milli jithal-lew f'idejn pajjiż wiehed.

Fost dawn l-oqsma nsibu l-kummerċ estern, il-klima u l-istabilità finanzjarja globali. Dawn huma suġġetti li jirrikjedu koperazzjoni u m'hemmx istituzzjoni li tifoka bilfors b'dan il-mod. Allura għandna l-G20, li huwa forma ta' club tal-aktar 20 pajjiż li huma b'saħħithom u li jiltaqgħu b'mod xi ftit aktar informali, fejn jikkellmu frankament bejniethom u mbagħad joħorgu bir-rakkomandazzjonijiet meħtieġa.

Din is-sena imiss lill-Ġermanja biex torganizza dawn il-laqgħat. Bhalma Malta għandha l-presidenza tal-ECOFIN, hekk ukoll il-Ġermanja għandha l-presidenza tal-G20.

Ma' dawn l-20 pajjiżi f'Baden-Baden fl-aħħar tal-ġimgħa l-oħra kien hemm Malta – mhux għax hija l-akbar pajjiż jew għax hija l-aktar influwenti, imma għax Malta hija influwenti peress li qiegħda tir-rappreżenta l-opinjoni u l-konkluzjonijiet ta' 28 pajjiż.

F'dan il-każ il-G20 kien tal-Ministri tal-Finanzi tal-G20 u allura jien, kont qiegħed nirrappreżenta lil sħabi kollha, is-27 jew inkella t-28 Ministri tal-Finanzi inkluż lili nnifsi, f'din il-laqgħa. Għalkemm huwa importanti ħafna li wiehed

izomm ruħu agġornat dwar x'jiġri f'dawn il-laqgħat permezz tal-mezzi tax-xandir, dan ma jikkomparax mal-fatt li tkun prezenti, bil-qiegħda madwar il-mejda tat-taħditiet fejn tista' tmiss b'idejk il-mod kif id-deċiżjonijiet jittieħdu jew ma jittieħdux.

Din kienet laqgħa diffiċli ferm għax minn dawn l-20

jgħin l-esportazzjoni ta' pajjiżu.

Dan huwa l-ħsieb wara l-islogan "America First" jew "l-Amerika l-Ewwel".

Din hija xi haġa li kulhadd kieku jixtieq jagħmilha, imma nafu fl-istorja li meta gara hekk, id-dinja qalgħet daqqa u dahlet f'reċessjoni kbira anzi depression. U allura l-G20 qiegħed hemm

nieħdu ħsieb dan it-tibdil fil-klima.

U l-istess hawnhekk, l-Istati Uniti qed tgħid li ma taqbilx, li qiegħdin ngħagġbuha, li z-zejt għandna nkompnu nużawh, eċċ. U allura l-pajjiżi b'mod diplomatiku, hawnhekk kellhom a steep learning curve – jiġifieri iridu jittgħallmu malajr malajr l-aħjar mod kif ihabbtu



pajjiż, l-aktar pajjiż sinjur fid-dinja, jiġifieri l-Istati Uniti, qed iħaddan politika, għall-inqas kif giet dikjarata mill-President Trump nnifsu, li ma jaqbilx mal-kummerċ ħieles, anzi jrid li jkun hemm protezzjoni għal pajjiżu u se jagħmel minn koll-lox biex jiskoragġixxi l-importazzjoni għal pajjiżu u

biex jara li dan ma jsirx.

U meta inti għandek partner importanti li qed jiddikjara li ma jaqbilx, allura jkoll problema. L-istess qed jiġri dwar it-tibdil fil-klima li nafu li qed jhedded lid-dinja u li hemm bżonn il-koperazzjoni bejn il-pajjiżi biex innaqqsu li jinħaraq iż-zejt u anke miżuri oħrajn biex

wiċċhom ma' din is-sitwazzjoni għax dan mhux xi pajjiż żgħir u insinjifikanti, iżda qiegħdin nitkellmu dwar l-Istati Uniti tal-Amerika, pajjiż influwenti ħafna speċjalment f'dan il-G20.

U allura kien ta' diżappunt li l-istqarrija, jew kif inhi magħrufa f'dan l-ambitu l-communicé, li ħarġet

minn dan il-meeting kellha tkun iċċensurata, biex ngħidu hekk, minħabba l-oġġezzjoni tal-Istati Uniti għal ċertu kliem.

Dwar il-kummerċ ħieles, kulhadd jaqbel li meta hemm pajjiżi li ma jipprattikawx il-kummerċ, id-dhul tagħhom ma jitharrixx. Izda meta jkun hemm il-kummerċ, id-dhul jizdied kemm għall-pajjiż li jbigħ u kemm għal dak li jixtri. Din hija teorija li ngħallmu lill-istudenti tagħna fl-ekonomija.

Kulhadd jaf x'gara. Fid-dinja illum tant kemm kib-ret il-globalizzazzjoni, u b'konsegwenza ta' hekk il-kummerċ, però wiehed ukoll jammetti li dan il-ġid, din il-prospertà, mhux dejjem kienet mifruxa b'mod ekwu għall-pajjiżi kollha.

Allura wiehed jifhem li xi pajjiż iħossu li ma ħax il-vantaggi kollha u allura r-reazzjoni tiegħu tkun li jtel-la' l-ħitan u l-protezzjoni. Però din m'hijiex it-triq it-tajba. Jiġifieri, bil-mod il-mod se jkun hemm aktar diskussjonijiet bla ma nwaqqu kummerċ estern. Però min-naħa l-oħra għandna naraw li dan il-kummerċ għandu jkun ekwu. U allura trid tiġi indirizzata sew l-ekwità bejn il-pajjiżi u sew l-ekwità gol-pajjiż għax hemm settur ta' ħaddiema li ggwadanjaw, u setturi ta' ħaddiema li ma jiggwadanjawx.

Dawn huma l-issues li qiegħdin ibiddlu l-politika sew fl-Amerika, l-Ingilterra u anke fl-Ewropa u allura huma suġġetti importanti li wiehed ma jistax ma jindirizzahomx għax jekk ma nagħmlux hekk se jkun a skapitu tal-istabilità sew politika u ekonomika.

F'din il-laqgħa Malta kellha vuċi u tkellmet fuq kull issue tal-Agenda tal-G20. Madwar il-mejda tal-G20 Malta kellha s-saħħa għax kellha r-rizorsi u s-saħħa tal-blokk kollu tal-Unjoni Ewropea, l-ideat tagħha, il-ligijiet li għaddiet, u l-pjani għal quddiem. Fuq ċerti suġġetti Malta kellha wkoll interess dirett bħall-inizjattiva tal-Kumpatt mal-Afrika kif ukoll l-issue ta' nuqqas ta' ċertu servizzi bankarji magħrufin bħala correspondent banking. Fuq dawn nitkellmu aktar 'l quddiem.

Malta qagħtet figura tajba għax prezenti kien hemm madwar il-mejda mhux biss il-Ministri tal-Finanzi tal-pajjiżi l-kbar imma wkoll il-kbarat u l-mexxejja tal-istituzzjoniet globali bħal IMF, World Bank, OECD, FATF u oħrajn. Fuq kollha f'Baden-Baden il-bandiera Maltija kienet tidher tperper għall-ewwel darba ma dawk tal-pajjiżi kollha tal-G20.